




පොලිස් මාධ්‍ය කොට්ඨාසය

பொலீஸ் ஊடகப் பிரிவு
POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.01.29 Date } පැය 0600	දුරකථන අංකය } 011-2887973 Tel.NO }	මගේ අංකය } D/Media/Out/164/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	--------------------------------------------	---------------------------------------------------------

01. මනුෂ්‍ය ඝාතනයක් - මාදම්පේ පොලිස් වසම.

2025.01.28 වන දින දහවල් කාලයේ මාදම්පේ පොලිස් වසමේ පැරණි නගරය ප්‍රදේශයේදී නිවසක පිරිමි පුද්ගලයෙක් හා කාන්තාවක් තියුණු ආයුධයකින් කපා තුවාල සිදුකර ඇති බවට මාදම්පේ පොලිස් ස්ථානයට ලද පණිවිඩයක් ලැබී ඇත. පොලිසිය එම ස්ථානයට ගොස් තුවාලකරුවන් වහාම ප්‍රතිකාර සඳහා හලාවන රෝහලට ඇතුළත් කිරීමෙන් අනතුරුව පිරිමි පුද්ගලයා මියගොස් ඇත.

මරණකරු වයස අවුරුදු 60 ක් වූ පැරණි නගරය, මාදම්පේ ප්‍රදේශයේ පදිංචිකරුවෙකි.

තුවාලකාරියගේ ස්වාමිපුරුෂයා විසින් මෙම ඝාතනය සිදුකර ඇති බවත්, අනියම් සම්බන්ධතාවයක් මෙම ඝාතනයට හේතු වී ඇති බවත්, සිදුකරන ලද විමර්ශනයේදී, අනාවරණය වී ඇත. ඒ අනුව අපරාධයට අදාළ සැකකරු ඵදින රාත්‍රී කාලයේ මාදම්පේ පොලිස් වසමේ පට්ටියගම ප්‍රදේශයේදී අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වූ පට්ටියගම ප්‍රදේශයේ පදිංචිකරුවෙකි.

මෘත ශරීරය හලාවන රෝහලේ මෘත ශරීරාගාරයේ තැන්පත් කර ඇති අතර මාදම්පේ පොලිසිය වැඩිදුර විමර්ශන සිදු කරනු ලබයි.

02. නිවසක් බිඳ දේපල සොරකම් කල සැකකරුවෙකු හා සැකකාරියක් අත්අඩංගුවට - එඬේරමුල්ල පොලිස් ස්ථානය.

2025.01.27 වන දින එඬේරමුල්ල පොලිස් වසමේ පාදිලියාතුඩු ප්‍රදේශයේදී නිවෙස් බිඳ දේපල සොරකම් කිරීමේ අපරාධ සම්බන්ධයෙන් එඬේරමුල්ල පොලිස් ස්ථානය මගින් විමර්ශනයක් ආරම්භ කර තිබිණි.

2025.01.28 වන දින රාත්‍රී කාලයේ එඬේරමුල්ල පොලිස් වසමේ පාදිලියාතුඩුව ප්‍රදේශයේදී එඬේරමුල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත එම අපරාධයට සම්බන්ධ සැකකරුවෙකු හා සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 21 ක් වන අතර සැකකාරිය වයස අවුරුදු 20 ක් කැලණිය ප්‍රදේශයේ පදිංචි අඹුසැමි යුවලකි.

නිවසේ හිමිකරු සහ ඔහුගේ බිරිඳ නිවසින් බැහැර සිටියදී ඔවුන්ගේ දියණිය පමණක් නිවසේ සිටි අවස්ථාවක මෙම සැකකරු හා සැකකාරිය නිවසට පැමිණ එම දියණියගේ ගෙලට තියුණු ආයුධයක් තබා බිය ගන්වා ලණුවකින් ගැට ගසා

නිවසේ රන් ආභරණ කොල්ලකා පලා ගොස් ඇති බවට සිදුකරන ලද විමර්ශනයේදී අනාවරණය වී ඇත.

සොරාගන්නා ලද රන් භාණ්ඩ කිහිපයක් පොලිස් භාරයට ගෙන ඇත. එඩ්වර්ඩ්ස් පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තණමල්විල පොලිස් ස්ථානය.

2025.01.28 වන දින උදෑසන කාලයේ තණමල්විල පොලිස් වසමේ බලහරුව ප්‍රදේශයේදී තණමල්විල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 21 මිලිග්‍රෑම් 690 ක් සන්තකයේ තබාගෙන යතුරුපැදියකින් ගමන් කරමින් සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 25 ක් වන උච කුඩාමය ප්‍රදේශයේ පදිංචිකරුවෙකි.

තණමල්විල පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - අඟුලාන පොලිස් ස්ථානය.

2025.01.28 වන දින දඟවල් කාලයේ අඟුලාන පොලිස් වසමේ සයුරපුර මහල් නිවාස සංකීණර්‍ය අසලදී අඟුලාන පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 300 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන මොරටුව ප්‍රදේශයේ පදිංචිකරුවෙකි.

අඟුලාන පොලිසිය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සහ හෙරොයින් සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ශය.

2025.01.28 වන දින දඟවල් කාලයේ මරදාන පොලිස් වසමේ කෝවිල් වත්ත ප්‍රදේශයේදී කොළඹ මධ්‍යම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 39 මිලිග්‍රෑම් 560 ක් හා හෙරොයින් ග්‍රෑම් 50 මිලිග්‍රෑම් 440 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන මරදාන පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 22 ක් වන කොළඹ 10 ප්‍රදේශයේ පදිංචිකරුවෙකි.

මරදාන පොලිසිය වැඩිදුර විමර්ශන සිදු කරනු ලබයි.

06. නීති විරෝධී සිගරට් හා නීති විරෝධී මත්පැන් සමඟ සැකකරුවන් දෙදෙනෙකු අත්අඩංගුවට - කුරුඳුවත්ත පොලිස් ස්ථානය.

2025.01.28 වන දින සවස් කාලයේ බණ්ඩාරනායක සම්මන්ත්‍රණ ශාලාව පොලිස් වසමේ කුරුඳුවත්ත පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී සිගරට් 1000 ක් සහ නීති විරෝධී මත්පැන් ලීටර් 01 මිලි ලීටර් 125 ක් හා සිගරට් ජාවාරමෙන් උපයාගත් බවට සැක

කරන මුදල් රුපියල් 10,880/- ක් සමඟ සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 45 හා 52 වයස්වල පසුවන වේයන්ගොඩ හා රත්ගම ප්‍රදේශවල පදිංචිකරුවන් වේ.

කුරුදුවත්ත පොලිසිය වැඩිදුර විමර්ශන සිදු කරනු ලබයි.

වැටලීමට අදාළ ඡායාරූප කිහිපයක් මේ සමඟ යොමු කරමි.

07. ගංජා හේනක් වටලා සැකකරුවෙකු අත්අඩංගුවට - ඇතිමලේ පොලිස් ස්ථානය.

2025.01.28 වන දින අළුයම් කාලයේ ඇතිමලේ පොලිස් වසමේ කැබ්ලිත්ත රක්ෂිත ප්‍රදේශයේදී ඇතිමලේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර පවර්ස් 20 ක පමණ වගා කර තිබූ ගංජා හේනක ගංජා ගස් 324 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන මිත්දේණිය ප්‍රදේශයේ පදිංචිකරුවෙකි.

ඇතිමලේ පොලිසිය වැඩිදුර විමර්ශන සිදු කරනු ලබයි.

වැටලීමට අදාළ ඡායාරූප කිහිපයක් මේ සමඟ යොමු කරමි.

08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පුලියන්කුලම පොලිස් ස්ථානය.

2025.01.28 වන දින දඟවල් කාලයේ පුලියන්කුලම පොලිස් වසමේ වෙඩි වෙහෙයකල්ලු ප්‍රදේශයේදී පුලියන්කුලම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 19 ක් වන ඔඩිඩුසුඩාන් ප්‍රදේශයේ පදිංචිකරුවෙකි.

පුලියන්කුලම පොලිසිය වැඩිදුර විමර්ශන සිදුකරනු ලබයි.

අත්අඩංගුවට ගත් ගිනි අවියේ ඡායාරූපයක් මේ සමඟ ඔබවෙත එවමි.

09. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ජයපුරම් පොලිස් ස්ථානය.

2025.01.28 වන දින සවස් කාලයේ ජයපුරම් පොලිස් වසමේ තුඹුරුවිල් ප්‍රදේශයේදී ජයපුරම් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 24 ක් වන ජයපුරම් ප්‍රදේශයේ පදිංචිකරුවෙකි.

ජයපුරම් පොලිසිය වැඩිදුර විමර්ශන සිදුකරනු ලබයි.

අත්අඩංගුවට ගත් ගිනි අවියේ ඡායාරූපයක් මේ සමඟ ඔබවෙත එවමි.

පොලිස් මාධ්‍ය කොට්ඨාසය.

